

15/10/2025

## आकाशवाणी ईटानगर

साजोलांग समुदाय आज हर्ष और उल्लास से साथ चिंदांग त्योहार मना रहा है। इस अवसर पर, मुख्यमंत्री पेमा खांदू और उपमुख्यमंत्री चाउना मेन ने राज्य के लोगों को चिंदांग की हार्दिक शुभकामनाएँ दी हैं। सोशल मीडिया पर एक पोस्ट में, उन्होंने आशा व्यक्त की है कि यह उत्सव हर घर में शांति, समृद्धि और सद्भाव लेकर आए।

000000000000000000000000

उपमुख्यमंत्री चाउना मेन ने आज न्योकुम लापांग ईटानगर में ऑल न्यिशी यूथ एसोसिएशन के उनचावें स्थापना दिवस और स्वर्ण जयंती समारोह में भाग लिया। सभा को संबोधित करते हुए, उन्होंने ANYA को उनचास वर्ष की समर्पित सेवा पूरी करने पर बधाई दी और न्यिशी समुदाय के सांस्कृतिक पहचान को संरक्षित करने और सामाजिक विकास को बढ़ावा देने में संगठन की महत्वपूर्ण भूमिका की सराहना भी की। इस दौरान उन्होंने राज्य के भविष्य के रूप में युवाओं की महत्वपूर्ण भूमिका पर जोर देते हुए ANYA और राज्य के अन्य युवा संगठनों से शिक्षा और कौशल विकास को बढ़ावा देने, महिलाओं और युवाओं को सशक्त बनाने, सांस्कृतिक पहचान को संरक्षित करने और सामुदायिक सेवा और सामाजिक जिम्मेदारी को बढ़ावा देने में सक्रिय भूमिका निभाने

का आग्रह किया। स्वास्थ्य और परिवार कल्याण मंत्री, बियुराम वाहगे, न्यिशी एलीट सोसाइटी के अध्यक्ष, प्रोफेसर ताना शोरेन और अन्य ने भी कार्यक्रम में भाग लिया।

000000000000000000000000

उपमुख्यमंत्री चाउना मेन ने कल सिविल सचिवालय में अरुणाचल प्रदेश राज्य विद्युत नियामक आयोग की 8वीं राज्य सलाहकार समिति की बैठक की अध्यक्षता की। बैठक में राज्य के बिजली क्षेत्र को मजबूत करने और नवीकरणीय ऊर्जा एकीकरण में तेजी लाने की रणनीतियों पर ध्यान केंद्रित किया गया। इसके अलावा, उपमुख्यमंत्री ने 13वें ईटानगर (ST) विधानसभा क्षेत्र द्वारा ईटानगर में आयोजित अगली पीढ़ी के जीएसटी बचत संवाद सम्मेलन में भी भाग लिया।

000000000000000000000000

सियांग जिला उपायुक्त तायी तग्गू की अध्यक्षता में आज, जून और सितंबर महिने के तिमाही जिला परामर्शदात्री समिति यानी डिस्ट्रिक्ट कंसलटेटिव कमेटी और जिला स्तरीय समीक्षा समिति की बैठक का आयोजन किया गया। बैठक में स्टेट बैंक ऑफ़ इंडिया, अरुणाचल प्रदेश रुरल बैंक सहित विभिन्न विभागों और वित्तीय संस्थानों के प्रतिनिधियों ने भाग लिया। इस दौरान, उपायुक्त ने सरकार द्वारा प्रायोजित योजनाओं के कार्यान्वयन, प्राथमिकता वाले क्षेत्रों में ऋण प्रवाह और प्रमुख कार्यक्रमों के तहत प्रगति में बैंकों और लाइन

विभागों के प्रदर्शन की समीक्षा की। उपायुक्त ने सभी विभागों से बेहतर निगरानी और समीक्षा की सुविधा के लिए समय पर डेटा और रिपोर्ट प्रस्तुत करने का भी आग्रह किया।

000000000000000000000000

ईस्ट सियांग उपायुक्त सोनालिका जिवानी ने आज पासीघाट स्थित डीसी कॉफ्रेंस हॉल में आयोजित टीकाकरण के लिए जिला टास्क फोर्स की दूसरी तिमाही बैठक की अध्यक्षता करते हुए, टीकाकरण में शत-प्रतिशत संतुष्टि प्राप्त करने का एक महत्वाकांक्षी लक्ष्य निर्धारित किया है। उपायुक्त-सह-अध्यक्ष, DTFI ने अब तक के सकारात्मक परिणामों की सराहना करते हुए लक्ष्य प्राप्ति और शत-प्रतिशत परिणाम प्राप्त करने के बीच का अंतर स्पष्ट किया। उन्होंने इस बात पर ज़ोर दिया कि अभियान के तहत जिले का कोई भी नागरिक पीछे न रह जाए।

000000000000000000000000

कृषि विज्ञान केंद्र तवांग ने ICAR-राष्ट्रीय कृषि महत्वपूर्ण सूक्ष्मजीव ब्यूरो, कुशमौर, उत्तर प्रदेश, केंद्रीय बागवानी संस्थान, नागालैंड और कृषि एवं किसान कल्याण मंत्रालय, भारत सरकार के सहयोग से, तवांग स्थित ज़ोमखांग हॉल, में NEH घटक के तहत एक क्षमता निर्माण और इनपुट वितरण कार्यक्रम का आयोजन किया।

000000000000000000000000

सियांग जिला उपायुक्त, तायी ताग्गू ने कल सितांग गाँव में प्रस्तावित सियांग अपर बहुउद्देशीय परियोजना की पूर्व-व्यवहार्यता रिपोर्ट सर्वेक्षण पर चर्चा के लिए एक सामुदायिक परामर्श बैठक आयोजित की। बैठक में गांव के स्थानीय समुदाय ने सक्रिय रूप से भाग लिया। इस संवाद सत्र के दौरान, राज्य प्रशासन के अधिकारियों ने परियोजना के उद्देश्यों, संभावित लाभों और इसके सामाजिक-आर्थिक प्रभावों पर विस्तृत जानकारी प्रदान की। उन्होंने स्थानीय समुदाय द्वारा उठाए गए प्रश्नों और चिंताओं का भी समाधान किया और पारदर्शिता, समावेशिता और सूचित भागीदारी के प्रति प्रतिबद्धता पर जोर दिया।

000000000000000000000000

अपर सुबनसिरी जिला उपायुक्त, तासो गाम्बो ने आज दापोरिजो के पंचायत सम्मेलन कक्ष में जिला स्तरीय निगरानी सह जिला विकास रिपोर्ट समिति की बैठक की। सभा को संबोधित करते हुए, उपायुक्त ने राज्य और केंद्र प्रायोजित सभी परियोजनाओं और योजनाओं की पूर्ण उपलब्धि और पूर्ण संतृप्ति पर जोर दिया। बैठक में अतिरिक्त उपायुक्त, दुमपोरिजो, ओतेम जामो, अतिरिक्त उपायुक्त कोदाक, मोबिया ताई और अन्य उपस्थित रहें।

000000000000000000000000

टिपी स्थित ऑर्किड अनुसंधान केंद्र के वैज्ञानिक डॉ. जाम्बे सेरिंग के नेतृत्व में शोधकर्ताओं की एक टीम ने जिनमें टी. हानिया, के. चौलू, ओ. आपांग, एच.बी. आबो और अन्य के साथ मिलकर तवांग जिले में तीन नए ऑर्किड की पहचान की है। इस बीच, उपमुख्यमंत्री चाउना मेन ने इस अविश्वसनीय खोज के लिए डॉ. जाम्बे त्सेरिंग के नेतृत्व वाली टीम की सराहना की है।

000000000000000000000000